

**प्रतिदान कीमत स्त्री.** (तत्.) दिए गए प्रतिदान की बाजार के हिसाब से धनराशि में कीमत।

**प्रतिदान-मूल्य पुं.** (तत्.) दिए गए प्रतिदान की आवश्यकता, उपयोगिता एवं परिस्थिति के अनुसार मूल्य।

**प्रतिदाय पुं.** (तत्.) किसी के द्वारा व्यय की गई धनराशि उसे देना।

**प्रतिदावा पुं.** (तत्.+अर.) विधि. वादी के दावे के प्रत्युत्तर में प्रतिवादी द्वारा न्यायालय में प्रस्तुत जवाबी दावा।

**प्रतिदिन अव्य.** (तत्.) 1. प्रत्येक दिन, नित्य प्रति, हर रोज, रोजाना 2. हर एक दिन जैसे- मैं प्रतिदिन दस माला जपता हूँ (एक दिन में दस के हिसाब से)।

**प्रतिदीप्त वि.** (तत्.) भौ. जो प्रतिदीप्ति से प्रक्रियाजन्य हो दे. प्रतिदीप्ति।

**प्रतिदीप्ति स्त्री.** (तत्.) भौ. ऊर्जा अवशोषित हो जाने के कारण किसी पदार्थ विशेष से विद्युत चुंबकीय विकिरणों का उत्सर्जन जैसे- ट्यूब लाइट या एस एफ एल बल्बों में।

**प्रतिदीप्तिमापी वि./पुं.** (तत्.) एक यंत्र जिसके द्वारा विद्युत-चुंबकीय विकिरणों को मापा जाता है, मुख्यरूप से इसका उपयोग किरणों (एक्स-रेज) की प्रतिदीप्ति मापने में होता है।

**प्रतिदूत पुं.** (तत्.) आए हुए दूत के प्रत्युत्तर में अपना दूत भेजना जैसे- पांडवों के दूत के रूप में कृष्ण के आने पर धृतराष्ट्र ने संजय को प्रतिदूत बनाकर पांडवों के पास भेजा था।

**प्रतिदूषण वि.** (तत्.) रसा. विभिन्न प्रकार के दूषणों को समाप्त करने वाला जैसे- समुद्र के जहाज की तली में समुद्री पानी की अभिक्रिया के कारण दूषण (काई, मैल आदि) दूर करना।

**प्रतिदृष्टांत पुं.** (तत्.) दर्श. अपनी बात सिद्ध करते समय किए गए दृष्टांत (कथा तथा उदाहरण) के प्रत्युत्तर में दिया गया दूसरा दृष्टांत।

**प्रतिदेय वि.** (तत्.) 1. वह (राशि) जो आवश्यकता से अधिक जमा कर दी गई हो और अब लौटाई जाने योग्य हो 2. (ऋण इत्यादि) जो चुकाने योग्य हो पुं. खरीदकर लौटायी हुई चीज।

**प्रतिदेय ऋण पुं.** (तत्.) चुकाने योग्य ऋण।

**प्रतिदेय शेयर पुं.** (तत्.+अं.) वे शेयर जो धारक के आदेश पर भुनाए जा सकें या धनराशि में परिवर्तित किए जा सकें।

**प्रतिद्वंद्व पुं.** (तत्.) 1. दो समान विरोधी व्यक्तियों, समूहों या विचारों का एकत्र समूह 2. ऐसे दो व्यक्तियों का परस्पर विरोध या युद्ध 3. प्रतिस्पर्धा, प्रतियोगिता।

**प्रतिद्वंद्विता स्त्री.** (तत्.) 1. प्रतिद्वंद्व की भावना या उसकी कार्यरूप में परिणति 2. बराबर वालों की लड़ाई दे. प्रतिद्वंद्व।

**प्रतिद्वंद्वी वि.** (तत्.) 1. शा. अर्थ-विरोधी, प्रतिस्पर्धी, प्रतियोग 2. राज. वह (व्यक्ति) जो अन्य व्यक्ति, समूह, दल या विचारधारा का सक्रिय रूप से विरोध करे और वह स्थान ग्रहण करने का प्रयत्न करे 3. (खेल) वह (व्यक्ति या समूह) जो प्रतियोगिता में भाग लेकर दूसरे से मुकाबला करता है।

**प्रतिद्वंद्वी दल पुं.** (तत्.) राज. समान बल वाले दो प्रतिद्वंद्वी राजनैतिक दल।

**प्रतिधरना पुं.** (तत्.+तद्.) समा. एक धरने के विरोध में किया गया दूसरा धरना।

**प्रतिधान पुं.** (तत्.) 1. किसी चीज को कहीं धरना या रखना 2. निराकरण 3. लौटाना।

**प्रतिधारण पुं.** (तत्.) 1. वाणि. अर्थ. समा. किसी उत्पादक, विक्रेता, मकान मालिक आदि को वचनबद्ध होने के लिए दिया जाने वाला अग्रिम धन, बयाना, रोक 2. विधि. किसी अधिवक्ता या वकील को अपने मामले की पैरवी करने के लिए अग्रिम राशि देकर प्रतिबद्ध करना 3. विधि. प्रक्रिया कार्य के लिए निर्धारित राशि, प्रतिधारण मूल्य।